

دنوي مسلمان لپاره

ڪٽور ڪوچنی ڪتاب

محمد الشيري



المختصر المفید للمسلم الجدید - بشتو



بيان الإسلام  
Bayan AL-Islam



(ج) جمعية الدعوة والارشاد وتنمية المجاليات بالربوة ، ١٤٤٥ هـ

فهرسة مكتبة الملك فهد الوطنية أثناء النشر

الشهري ، محمد

- المختصر المقيد للمسلم الجديد - بستو. / محمد الشهري - ط ١.

الرياض ، ١٤٤٥ هـ

٤٩ ص ١٤٤٦ × ٢١ سـ

ردمك: ٩٧٨-٦٠٣-٨٤١٧-٥٠-٨

١٤٤٥ / ١٢٣٥٦

٢٥٦,٢ ديوبي

#### شركاء التنفيذ:



جمعية الربوة رؤاد الترجمة المحتوى الإسلامي دار الإسلام

يتاح طباعة هذا الإصدار ونشره بأي وسيلة مـع

الالتزام بالإشارة إلى المصدر وعدم التغيير في النص.



Tel: +966 50 244 7000



info@islamiccontent.org



Riyadh 13245- 2836



www.islamhouse.com

# د نوي مسلمان لپاره گۈرگۈچى كتاب

المختصر المفيد للمسلم الجديد  
(پېنستو)

محمدالشمرى

په مدد د نوم د الله چې دير او هميشه مهربان دی پيل کوم.

### سريزه

إِنَّ الْحَمْدَ لِلَّهِ، نَحْمَدُهُ وَنَسْتَعِينُهُ وَنَسْتَغْفِرُهُ، وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا، مَنْ يَهْدِي اللَّهُ فَلَا مُضِلٌّ لَهُ، وَمَنْ يَأْضِلُّ فَلَا هَادِيَ لَهُ، وَأَشْهَدُ أَنَّ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ مُحَمَّداً عَبْدُهُ وَرَسُولُهُ.

اما بعد:

الله تعالى بنیادمو ته ډېر عزت ورکړۍ او په خپلو ډېر و مخلوقاتو یې هغوي غوره کړي دي، الله تعالى ويلي: (او یې شکه د آدم اولادي ته مو ډېر عزت ورکړۍ) [الإسراء: 70].

او د دي امت په عزت کې یې په دي نور ډېروالي هم کړي، چې د خپلو نیبیانو تر تولو غوره نبی محمد - (صلی الله علیہ وسلم) - یې په کې رالېږلی، د خپلو کتابونو غوره کتاب قران کريم یې پرې نازل کړي او د خپل شريعت ستر دین اسلام یې ورته خوبن کړي دي، الله تعالى ويلي دي: (تاسو غوره امت یاست ايستل شوي یاست د خلکو د پاره، په نیکیو به امر کوئ او له بدیو به خلک منع کوئ او په الله ايمان لرئ، او که اهل کتابو (هم) ايمان راوري واي (نو دا) حتماً ورته غوره وه، (بيا هم) څینې یې مؤمنان خو زياتره یې فاسقان دي) [آل عمران: 110].

پر انسان د الله تعالى یو لوی نعمت دا دی چې اسلام ته د هدایت احسان پرې وکړي، ثبات پرې ورنصب کړي او پر احکامو او قوانینو یې عمل وکړي، دغه کتاب چې په حجم کې کوچنی خود مضمون له پلوه لوی دي، په لنډه توګه د

اسلام په اړه نویو مسلمانانو ته هغه خه ورنېي چې ناپوه پاتې کېدل ترې بنه نه دی، د دې سترا دین اصول ورنېي چې که وې پېژندل او د هغوله غونښتو سره سم بې عمل وکړ، نود علم په طلب پسې به ووځۍ او پړې د لا پوهېدو هڅه به وکړي، خو خپل پروردګار، د هغه نبی محمد - (صلی الله علیه وسلم) - او د هغه دین اسلام لا بنه وېېزني؛ نود الله بندګي به بیا په پوهه او بصیرت سره کوي، زړه به یې مطمئن وي او د عبادت په کولو الله ته په نړدې کېدو او د هغه د نبی محمد - (صلی الله علیه وسلم) - د سنتو په پېروی به بې ایمان زیاتبرې.

الله تعالي نه غواړم چې د دې کتاب په هر ټکي کې برکت واچوي، اسلام او مسلمانانو ته پرې گته ورسوی، یوازې د هغه درضا لپاره بې ومنی او ثواب بې تولو ژونديو او مړو مسلمانانو ته ورسوی.

وصلی الله وسلم على نبينا محمد وعلى آله وصحبه أجمعين.

محمد بن الشيبة الشهري.

۱۴۴۱ / ۱۱ / ۲ هـ

## الله می رب دی.

الله تعالی ویلی: (ای خلکو د خپل رب عبادت وکړئ، هغه چې تاسې یې پیدا کړئ او له تاسې ړومبې، د دې لپاره چې خان وساتې) [البقرة: 21].

الله تعالی ویلی: (الله هماغه دی چې له هغه پرته بل لایق د عبادت نه شته) [الحشر: 22].

الله تعالی فرمایلی دی: (د هغه په شان هیڅ شی نه شته(نه په ذات کې او نه په صفاتو کې) او هماغه بنه اورپدونکی لیدونکی دی) [الشوری: 11].

- همدا الله زما رب هم دی او د بل هر شي رب هم، د هر شي مالک، پیدا کوونکی، روزي ورکوونکی او د هر شي تدبیر جورونکی.
- یوازی همغه د بندګی ور دی، له هغه پرته نه بل پروردگار شته او نه بل د بندګی ور.
- هغه د اسې سکلی نومونه او لوړ صفات لري چې خپله یې هم خان لره ثابت کړي او د هغه نېي - (صلی الله علیه وسلم) - هم ور لره ثابت کړي دی، چې په کمال او بنایست کې او ج ته رسپدلي، د هغه په خېر هیڅ شی نشته او هغه اورپدونکی او لیدونکی دی.

﴿ خینې ډير بنایسته نومونه یې دا دی:

روزی ورکوونکی، مهربان، خواکمن، پاچا، اورپدونکی، امن ورکوونکی، لیدونکی، ذمه وار، پیدا کوونکی، باریک بین، بسنہ کوونکی او بنیونکی.

الرِّزَاقُ: د بندکانو د هغې روزی ذمه وار، چې د هغوي زړونه او بدنونه پرې ژوندي دی.

الرَّحْمَنُ: د ستري او پراخې مهربانی خاوند چې هر شي ته ورغلې ده.

**القدير:** د بشپړ توان خاوند چې نه پکي عجز شته او نه ستپيا.  
**المَلِك:** د لوسي، قهر او تدبیر په صفاتو موصوف او د ټولو هغو شيانو مالک چې  
تصرف پکي کېږي.

**السميع:** هغه ذات چې ټول پت او بنکاره اورېدل کېدونکي شيان درک کوي.  
**السَّلَام:** له هر نقصان، آفت او عیب نه پاک.

**البصير:** هغه ذات چې هر شى يې تر نظر لاندې دی، که خومره پت او کوچنی  
وي، د شيانو ليدونکي، پري پوه او له پتو خخه يې خبر دي.

**الوَكِيل:** د خپل مخلوق د روزيوا ذمه وار، د هغوي د مصلحتونو سرپرست او هغه  
ذات چې خپل دوستان يې په دوستي نيولي، نو چاري يې ورته اسانې کري او هر  
خه لره يې دی بس دي.

**الخالق:** په داسې توګه د شيانوراپیدا کونکي او پنځونکي، چې مخکې يې  
بېلګه نه ده ليدل شوي.

**اللطيف:** هغه ذات چې خپلو بندگانو ته عزت ورکوي، رحم پري کوي او  
غوبستني يې پوره کوي.

**الگاف:** هغه ذات چې خپلو بندگانو ته په ټولو هغو شيانو کې بسنې کوي چې ورته  
اردي، او هغه ذات چې د ده په مرسته کې له بل هر چا خخه بسنې او يې پروايي ده.

**الغَفُور:** هغه ذات چې خپل بندگان د هغوي د ګناهونو له شره ساتي او سزا پري  
نه ورکوي.

مسلمان د الله په عجیبه او له اسانی ڏک پیداینست کې غور کوي، لکه گورو چې مخلوقات خپلو کوچنیانو ته پاملننه کوي، تر هغه یې په مړولو او پاملننه حريص وي تر خو چې پر خان بسیا شي، نو پاکي ده هغه ذات لره چې پیدا کړي یې دی او مهربان دی پرې، له مهربانی یې دا هم ده چې سره له دې چې دا مخلوقات یې پوره کمزوري دي، خوداسي خه یې ورته برابر کړي چې مرسته ورسره کوي او حالت یې بنه کوي.

### **نبي ميٽ محمد - (صلی الله علیہ وسلم) - دی**

(الله) تعالى فرمایلی دي: (ـدا دیـ تاسو ته يو داسي رسول راغلي چې خپله له همدا تاسو خخه دي، خه چې تاسو کروي (په مشقت کې مو اچوي) هغه په ده ڏېر کران (او درانه) تمامېږي، ستاسي پر سېگنې حريص دي، په مؤمنانو مهربان خواهوري دي) [التوبه: 128].

(الله) تعالى فرمایلی دي: (او ته مود تولو خلکو لپاره یوازې د یورحمت په توګه لېږلې یې) [الأنبياء: 107].

محمد - (صلی الله علیہ وسلم) - ڏالى شوی رحمت.

محمد زوي د عبدالله - (صلی الله علیہ وسلم) - د نبیانو او رسولانو (دلېږي) پاى ته رسولونکي، الله تعالى له اسلامي دين سره تولو خلکو ته راولېږه، خو خير وروښي چې لوی خير توحيد دي، او له شره یې منع کړي چې لوی شر الله سره شريک نيوں دي.

په کومو شيانو یې چې امر کړي هفو کې یې طاعت واجب دی، او له کومو شيانو یې چې خبر ورکړي په هفو کې یې تصدیق واجب دی، له کومو شيانو یې چې منع او نهی کړي ځان ساتل ترې ضروري دی، او د الله عبادت به یوازې د هغه له شريعت سره سم کېږي.

د ده او له ده وراندي د ټولو انبیا وو رسالت د یوازېني الله عبادت ته بلنه وه، چې هیڅ شريک نه لري.

د هغه - (صلی الله علیہ وسلم) - څینې صفات په لاندې ډول دي:  
رنستينولي، مهرباني، نرمي، صبر، زړورتیا، سخا، بنه اخلاق، عدل، تواضع او بخښنه.

### قران کريم مې د رب کلام (خبرې یې) دی

الله تعالى فرمایلی دي: (ای خلکو یقينا چې د خپل رب له لوري مو بشکاره دليل درغلی او تاسو ته مو خرګنده رنایي نازله کړي (چې قران دی) [النساء: ۱۷۴].  
قران کريم د الله تعالى هغه کلام دی چې پر خپل نبی محمد - (صلی الله علیہ وسلم) - یې نازل کړي دی، خو خلک - د کفر - له تیارو نه - د ايمان - رنا ته وباسی او نېغې لاري ته یې برابر کړي.

څوک یې چې ولولي؛ هغه لره لوی ثواب دی او څوک یې چې پر لارښوونو عمل وکړي، په نېغه لاره به تللى وي.

### د اسلام بناوي پېژندل غواړم

رسول الله - (صلی الله علیہ وسلم) - ویلي دي: (اسلام پر پنځو شيانو بنا دی، د ډې ګواهي چې له الله پرته د بندګي وړ هيڅوک نشته او محمد - (صلی الله علیہ

وسلم) - د الله رسول دی، مونع قایمول، زکات ورکول، در رمضان روژه نیول او د بیت الله حج کول).

د اسلام بناوی داسې عبادتونه دی چې هر مسلمان یې باید ترسره کړي او د یوه انسان اسلام تر هغه نه دی صحیح، چې د دې بناؤوو د فرضیت عقیده و نه لري او په بشپړ دول یې ترسره نه کړي، خکه اسلام پر همدي بنا دی، له همدي امله د اسلام بناوی ورته ويل کېږي.

﴿ دا بناوی دغه دي:

❖ **لومړۍ بنا یا رکن:** د دې ګواهی ورکول چې له الله پرته د بندګي وړ بل هیڅوک نه شته او محمد د الله رسول دی.

الله تعالى فرمایلی دي: (نو پوي شه چې یقینا له الله پرته بل د عبادت ور نه شته) [محمد: 19]

او الله تعالى فرمایلی دي: (-دا دی- تاسو ته یو داسې رسول راغلی چې خپله له همدا تاسو خخه دی، خه چې تاسو کړو (تاسو ته سخت وي) هغه په ده ډېر ګران (او درانه) تمامېږي، ستاسي پرښېګنې حریص دی، په مؤمنانو مهربان خواخورې دی) [التوبه: 128]

د «لا إله إلا الله» د ګواهی معنا دا ده، چې له الله پرته بل هیڅ حق معبدو نشته.

د «محمد رسول الله» د ګواهی معنا دا ده، چې په کوم شي هغه امر کړي وې منو، له کومو شیانو یې چې خبر ورکړي تصدیق یې وکړو، له کومو شیانو یې چې نهې او منع کړي ډډه ترې وکړو او یوازې له شریعت سره سم د الله بندګي وکړو.

❖ دویمه بنا: په صحیح توګه د لمانځه ادا کول.

الله تعالی فرمایلی دي: (او لمونغ و دروئ) [البقرة: ١١٥].

دلمانځه قایمول دي ته واي چې په هغه طریقه ادا کړي شي چې الله تعالی فرض کړي

دي او د هغه رسول محمد - (صلی الله علیہ وسلم) - مورته بنو دلي دي.

❖ درېیمه بنا: د زکات ورکره.

الله تعالی فرمایلی دي: (او زکات ورکوئ) [البقرة: ١١٥].

زکات الله تعالی د مسلمان د ایمان د رښتینولی ازمویلو لپاره فرض کړي دي،

بل دا چې د خپل پروردگار د دي احسان شکر ادا کړي چې د مال نعمت یې

ورکړي او د غریبانو او اړمنو مرسته وکړي.

د زکات ورکړه داسې وي چې مستحقو خلکو ته ورکړل شي.

زکات په هغه مال کې يو فرض حق دي چې تاکلې اندازې ته رسپدلي وي، اته

(۸) ډوله خلکو ته ورکول کېږي چې الله په قران کریم کې ذکر کړي دي او غریب

او مسکین هم په کې دي.

د زکات په ورکړه کې د مهربانی او زړه سوي، د مسلمان د اخلاقو او مال د

پاکولو، د غریبانو او مسکینانو د زړونو خوشحالولو او د مسلمانې ټولنې د وکړو

تر منځ د مینې او ورورو لی د اړیکو پیاوړي کولو صفت پروت دي، له همدي امله

ې نېک مسلمان د زړه په خوبنې ادا کوي او په ورکړه یې له دي امله خوشحالېږي

چې نور خلک پري خوشحاله شوي دي.

د زکات اندازه په ذخیره شویو سرو زرو، سپینو زرو، نغدو او د گتې لپاره پېر او پلور ته جو رو شویو سوداگریزو توکو کې چې قیمت بې تاکلې اندازې ته رسپدلي او یوبشپر کال پرې تېر شوی وي؛٪۰.۵ ده.

دغه راز که خوک یو معلوم شمېر چارپای ژوی (اوېن، غوا او گېپ) ولري او د کال ډېرى موده بې له دې چې خاوند بې خوراک ورکړي د زمکې ګیاوې وختونه، نوزکات په کې فرض دي.

دغه راز په هغو دانو، مبیوو، کانونو او خزانو کې هم زکات فرض دي چې له زمکې راوځي او تاکلې اندازې ته رسپدلي وي.

#### ❖ **څلورمه بنا:** د رمضان د میاشتې روزه نیول

الله تعالیٰ فرمایی دی: (ای مؤمنانو پر تاسو روزه داسې فرض شوې، لکه له تاسو نه پر مخکینیو چې فرض شوې وه، د دې لپاره چې څان ساتنه وکړئ) [البقرة: ۱۸۳].  
رمضان په هجري کلیزه کې د کال نهمه میاشت ده، دا د مسلمانانو په اند یوه محترمه میاشت ده چې د کال د نورو میاشتو په پرتله څانګړۍ مقام لري او توله میاشت روزه نیول یې د اسلام له پنځوارکانو څخه یو رکن دي.

د رمضان روزه دې ته وايی چې د روزې د مبارکې میاشتې په ټولو ورڅو کې د سهار له راختو څخه تر لمر لوپدو پوري له خوراک، خښاک، کوروالي او بل هر روزه ماتونکې شي څخه په ډډه کولو د الله بندګي وکړي شي.

#### ❖ **پنځمه بنا:** د بیت الله شریف حج کول

الله تعالى فرمایی دی: (او د الله لپاره پر خلکو دی کور حج (لازم) دی، خوک چې هغه ته د لاري وس پیدا کړي) [آل عمران : 97].

حج په ژوند کې یو خل پر هغه چا فرض دی چې د ادا کولو تو ان یې لري، دا په ټاکلي وخت د خانګړو عباداتو د ادا کولو په موخه د بیت الله شریف او د مکې مکرمې د نورو مقدسو څایونو قصد ته واي، حج نبی کریم - (صلی الله علیه وسلم) - هم کړي و او له هغه وړاندې نورو پېغمبرانو هم او ابراهیم علیه السلام ته الله امر کړي و چې خلکو کې د حج اعلان وکړي، الله تعالى په دې اړه په قران کریم کې ویلي دی. (او په خلکو کې د حج اعلان وکړه چې له هرې لري لاري نه پلي او په هر (ډول) ډنګراو بن سپاره درته راشی) [الحج : 27].

## د ایمان ارکان پېژندل غواړم

له نبی - (صلی الله علیه وسلم) - خخه د ایمان په اړه ویوبنتل شونو وېږي ویل: (چې په الله، په ملايکو یې، په کتابونو یې، په رسولانو یې، د قیامت په ورځ او د تقدیر په خير او شر ایمان ولري).

د ایمان ارکان د زړه هغه عبادتونه دی چې هر مسلمان ته ضرور دي او د یو چا اسلام تر هغه نه صحیح کېږي خو پر دغو عبادتونو عقیده و نه لري، له همدي امله ورته د ایمان ارکان ویل شوي دي. د اسلام له ارکانو سره یې توپیر دا دی، چې د اسلام ارکان هغه ظاهري اعمال دي چې انسان یې په خپلوا غړو ترسره کوي، لکه کلمه طیبه ویل، لمونځ او زکات، او د ایمان ارکان د زړه هغه اعمال دي چې

انسان بې په زړه سره ادا کوي، لکه پر الله، د هغه پر کتابونو او د هغه پر رسولانو ايمان درلودل.

**د ايمان مفهوم او معنا:** پر الله، د هغه پر ملايكو، کتابونو، رسولانو، د اخرت پر روح او د تقدیر په خير او شر د زړه کلک تصدق او د ټولو هغوشيانو پيروي چې رسول - (صلی الله علیہ وسلم) - راوري، او د هغو بلي کول: د ژنبي په وینا لکه د «لا إله إلا الله» ويل، د قران کريم تلاوت، تسبيح (سبحان الله) او تهليل (لا اله الا الله) او د الله ثنا بيانول.

**او د ظاهري غړو په عمل:** لکه لونځ، حج او روزه... او په باطني غړو چې په زړه پورې تړلي دي، لکه د الله محبت او هغه نه وپره، پر هغه توکل او هغه لره اخلاص.  
**خینې خلک يې لنډ تعريف داسي کوي:** د زړه باور او تصدق، د ژبي اقرار او د غړو عمل، چې په طاعت زياتبری او په گناه کمېږي.

### ❖ لوړۍ رکن: پر الله ايمان

الله تعالى فرمایلی دي: (بې شکه مؤمنان هغه کسان دي چې په الله بې ايمان راوري وي) [النور: 62].

پر الله ايمان دا غوبښنه کوي چې په ربوبیت، الوهیت او اسماؤو صفاتو کې هغه یوازې ومنل شي، او ايمان لاندي شيانو ته شامل دي: د الله (سبحانه وتعالى) پر شتون ايمان.

د الله (سبحانه وتعالى) پر ربوبیت ايمان او دا چې هغه د هر شي مالک، پيدا کونکۍ، روزي ورکونکۍ او کارساز دي.

د الله پاک پر الوهیت ایمان او دا چې یوازې همغه د عبادت وردي، چې هيٺ  
شريک پکي نه لري: لکه لونع، دعا، نذر، حلاله، مرسته غونبتل، پناه غونبتل او  
تول نور عبادتونه.

د الله پر هغو بنياسته نومونو او لورو صفتونو ايمان چې خپله ېي هم ئان ته ثابت  
کري او نبي - (صلى الله عليه وسلم) - ېي هم ورلره ثابت کري دي، او د هغو نومونو  
او صفتونو نفي کول چې هغه له خپل ئان نه نفي کري يا ېي نبي - (صلى الله عليه  
 وسلم) - تري نفي کري دي، او دا چې نومونه او صفتونه د کمال او بنکلا اخري حد  
 ته رسپدلي دي او د هغه په خېر هيٺ شى نشته، او هغه اورپدونكى او ليدونكى دي.

### ❖ دويم ركن: پر ملايكو ايمان

الله تعالى فرمائي دي: (الله لره ستاینه ده، له نوي سره د اسمانو او ځمکي پيدا  
کونكى (لره)، د دوه دوه، درې درې او خلورو خلورو وزرونو والا ملايكو  
استاري ګرڅونكى (الله) لره، چې هغه په مخلوق کې خنکه غواړي هومره  
زياتوالى کوي يقينا الله په هر خه قادر دي) [فاطر: ۱].

مور پر دي ايمان لرو چې ملايكى یوه غيبي دنيا ده او هغوي د الله داسي  
بندگان دي چې له نور(رنا) نه ېي پيدا کري دي او ئان لره ېي طاعت کونكى  
او سرتئيبي کري دي.

او دا چې هغوي یو ستر مخلوق دی چې څواک او شمبر ېي یوازې الله تعالى ته  
معلوم دي، هر یو ېي داسي نومونه، صفتونه او دندې لري، چې الله تعالى ورته

خانگري کري دي، جبريل عليه السلام هم له دوي خخه دي، چې د الله تعالى له لوري د هغه رسولانو ته د وحى ورپه غاره و.

### ❖ درېیم رکن: پر کتابونو ايمان.

(الله) تعالى فرمایلی دي: تاسو وروایع: مونږ پر الله ايمان راوري او پر هغه خه چې مونږ ته نازل کري شوي دي، او پر هغه خه چې ابراهيم او اسماعيل او اسحق او يعقوب او (دهغوي) اولاد دي ته نازل کري شوي دي، او (مونږ ايمان راوري دي) پر هغه خه چې موسى او عيسى ته ورکري شوي دي، او پر هغه خه چې د خپل رب له جانبه (نورو) نبيانو ته ورکري شوي دي، مونږ په دوي کي د هېڅ يو په مينځ کي فرق نه کوو، او مونږ خاص د هغه (الله) حکم منونکي يو. [البقرة: 136].

پر دې غوڅ باور چې تول اسماني کتابونه د الله کلام دي.

او دا چې دا کتابونه په بنکاره حق سره د الله عزوجل له لوري د خپلو بندگانو پیاره د هغه پر رسولانو رانازل شوي.

او دا چې الله پاک خپل نبي محمد - (صلی الله عليه وسلم) - تولو خلکو ته راولپېه،  
نو په دې سره يې تول مخکيني دینونه منسوخ کړل او قران کريم يې پر تولو اسماني  
کتابونو مسلط او د هغوي ناسخ وګرخاوه، او الله له هر ډول بدلون او تحریف نه د  
قران کريم د ساتنې ذمه واري واخیسته. الله تعالى ويلی. (يقيينا موب خپله دا ذکر نازل  
کري او همدا موب يې حتما ساتونکي يو) [الحجر: 9].

ئکه قران کريم انسانانو ته د الله تعالى وروستي کتاب دي او نبي يې محمد -  
(صلی الله عليه وسلم) - وروستي پېغمبر دي، او اسلامي دين هغه دين دي چې الله

د قیامت تر ورخی پوري انسانو ته خوبن کري دي، الله تعالی فرمایيل دي: (يقينا الله ته منلي دين اسلام دي) [آل عمران: 19].

هغه اسماني كتابونه چي الله تعالی په خپل كتاب کي ذکر کري دي، دا دي:  
د مخلوقاتو د پالونکي له لوري پرنبي محمد (صلی الله علیہ وسلم) نازل شوي دي.  
تورات: چي الله پر خپل نبي موسى عليه السلام نازل کري و.  
انجيل: چي الله پر خپل نبي عيسى عليه السلام نازل کري و.  
زبور: چي الله پر خپل نبي داود عليه السلام نازل کري و.  
د ابراهيم صحيفي: چي الله پر خپل نبي ابراهيم عليه السلام نازلې کري وي.  
❖ **خلورم رکن:** پر پغمبرانو ايمان.

الله تعالی فرمایيل دي: (او مور هر ولس ته يو رسول ولپره، چي الله ولمانځئ او له باطلو معبدانو خان وساتئ) [النحل: 36]

پر دي غوش يقين چي الله تعالی په هرامت کي يو رسول لهږلې دي، چي هغوي  
جي يوازي د الله عبادت ته بلل، چي شريك نه لري، او د هغه خه نه منل چي له  
الله پرته يې عبادت کېږي.

او دا چي هغوي ټول انسانان، سړي او د الله بندگان وو، او هغوي ربستوني او  
تصديق کړل شوي وو، پرهېزګاران او امانتدار وو، د نېغې لاري بنودونکي او پر  
نېغه لاره برابر وو، او خه چي الله ورسه رالهړلې وو په بشپړ ډول یې خلکو ته  
رسولي دي او ټول پر خرکند حق او روښانه هدایت روان وو.

د هغوي د لومرې او وروستي د ټولو دعوت د دين په اصل کې ایکي يو و، چې په بندگۍ کې د الله یو ګنل او شريک ورسره نه نیول و.

### ❖ پنځم رکن: د اخترت په ورڅه ايمان

(الله) تعالى فرمایلی دي: (الله هماغه دی چې له هغه پرته کوم بل د عبادت ورنشه، خاځنا به مو د قیامت په هغه ورڅه راغوندې کړي چې خه شک پکې نشته او تر الله زیاته ربستینې خبره به د چا وي؟) [النساء: 87].

د اخترت د ورځې اپوند پر هر هغه شي پوخ باور درلودل چې الله عز وجل په خپل مقدس کتاب کې د هغې په اړه خبر راکړي دی، یا کران نبی محمد - (صلی الله عليه وسلم) - راته بيان کړي دي، لکه د انسان مرګ، له قیامت وروسته بېرته راژوندي کېدل، شفاعت، میزان (تله)، حساب کتاب، جنت، دوزخ او د اخترت د ورځې اپوند نور شیان.

### ❖ شېړم رکن: د تقدیر په خير او شر باندي ايمان

(الله) تعالى فرمایلی دي: (بې شکه موږ هر شي په یوه تاکې اندازه پیدا کړي) [القمر: 49].

دا باور درلودل چې دنيا کې مخلوقات له کومو پېښو سره مخ کېږي، تول د یوازینې الله (سبحانه وتعالى) په علم، تقدیر او تدبیر تر سره کېږي، او دا چې دغه تقدیر د انسان له پیدایښت وړاندې ليکل شوی و، او انسان اراده او واک لري او د خپلو کارونو حقیقي فاعل (تر سره کوونکې) دي، خودا هیڅ خه د الله له پوهې، ارادې او خوښې نه وتلي ندي.

نو پر تقدیر ايمان خلور مرتبې لري چې دا دي:

﴿ لومرې: د الله پر شامل او چاپېر علم ايمان. ﴾

- ﴿ دويمه: د الله له لوري دقيامت ترور حي د هر پينپدونكى شي پر ليكلو ايمان. ﴾
- ﴿ درپيمه: د الله پر نافذ مشيئت او بشپر قدرت ايمان، نوچي خه د الله خوبن وي هعه به وي اوچي خه يي خوبن نه وي، هعه به نه وي. ﴾
- ﴿ خلورمه: پر دي ايمان چي الله د هر شي پيدا كوننكى دى او په پيدايښت کې هيخ شريک نه لري. ﴾

## اودس زده کول غواړم

(الله) تعالي فرمایلی دي: (بې شکه الله بیا بیا توبه کوننكى خوبنوي او خان پاك ساتوننكى خوبنوي) [البقرة: 22].  
 رسول الله - (صلی الله علیہ وسلم) - فرمایلی دي: (زما د دي اودس په خبر اودس وکره).  
 د مانځه لوی شان لدې خخه معلومېږي چي الله مخکې ترې پاكوالی فرض کړي او د مانځه د صحت لپاره يې شرط ګرځولی، نو پاکي د مانځه کېلي ده او فضيلت ته په کتو يې زړه د مانځه ادا کولو ته شوق پيدا کوي. رسول الله - (صلی الله علیہ وسلم) - فرمایلی دي: (پاكوالی نيم ايمان دی او لمونځ رنایي ده).

او رسول الله (صلی الله علیہ وسلم) فرمایلی: (چا چي اودس وکړ اوښه يې وکړ نو ګناهونه به يې له بدنه ووځي).

نو بنده د اودس په کولو سره د حسي پاکي له پلوه او دنبي - (صلی الله علیہ وسلم) - له لارښونو سره سم یوازي الله لپاره د دي عبادت په ترسره کولود معنوی پاکي له امله پاك سپیڅخلي درېږي.

هغه خه چې اودس کول ورته واجب دي:

1. مطلق لونخ که فرضي وي، که نفلي.

2. له کعبې شريفې تاوېدل (طواف).

3. په قران کريم لاس لګول.

په پاکو اوبو؛ اودس او غسل کوم:

**پاکې او به:** ټولې هغه او به چې له اسمانه راتوی شوي وي يا له زمکې راوتلي  
وي او په خپله اصلی بنه پاتې وي، په دريو صفتونو (رنگ، خوند او بوی) کې يې  
يو هم په داسي شي نه وي بدل شوي چې د او بوا پاكوالی له منځه وري.

اودس زده کول غواړم:

**لومړۍ ګام:** نيت چې زره يې خای دي، د نيت معنا: الله تعالى ته د نبرديکت  
له مخې د عبادت په کولود زره عزم.

**دویم ګام:** د لاسونو (خپرو) وينڅل.

**درېیم ګام:** مضمضه کول

مضمضه: په خولي کې او بوا چولو، اړولو راړولو او بېرته راویستلو ته واي.

**څلورم ګام:** استنشاق

استنشاق: په ساه باندې او بوا کشولو او د پوزې وروستي برخې ته رسولو ته واي.

بیا استئثار دی: چې په ساه باندې د پوزې ګړنگ وغیره راویستلو ته واي.

**پنځم ګام:** مخ وينڅل

د مخ اندازه:

مخ: چې مخ کېدل پرې کېږي.

اندازه بې په پلنوالي له يوه غوره نه تر بل پوري ده.

او اندازه بې په او بردواالي په عادي توګه د سرد وينستانو د شنه کېدو له خایه د زني تر بشكتنى برخې پوري ده.

د مخ وينخل، سره د مخ د ټولو کوچنيو وينستانو، او همدا راز له وينستانو پاک خای او راوتلي هدوک.

سپينوالى: هغه (له وينستانو پاک خای) د غوره د پوشکى او راوتلي هدوکي تر منځ خای ته ويل کېږي.

عذار: هغه وينته دی چې د مخ پر راوتلي هدوکي چې د غوره هغه سورى ته برابر وي چې سرته تلى، او بشكته د غوره مېخ ته رسی.

د مخ وينخل دغه راز د بريري ټولو گنو او تري څرپدونکو وينستانو ته شامل دي.

شپرم گام: د لاسونو وينخل، د ګوتو له څوکونیولې تر خنګلو پوري.  
او خنګلې د لاسونو په فرضي وينخلو کې داخلې دي.

اوم گام: د غورهونو په ګډون یو خل په لاسونو د تول سر مسح کول.  
د سر له مخکينې برخې به پيل کوي تر وروستي برخې به لاسونه وري او بېرته به بې راګرخوي.

د شهادت ګوتي به په غورهونو کې ننbasي.  
او غتې ګوتي به د غورهونو د ظاهر مخالفې نيسې او د غورهونو شا او مخ به پري  
مسح کوي.

**اټم گام:** د پښو وېنځل، د ګټوله خوکو ترښنګرو (کیتکیو) پوري، او ګیتکی  
هم د پښو په فرضي وینځلو کې داخلې دي.

ګتکیکی: د پونډیو په بنکته برخې کې راوړلي دوه هډوکي دي.

اودس په دې شیانو ماتېږي:

1. له سبیلینو وتونکي شیان لکه تشي او غټې بولې، باد، مني او مذى.

2. د ژور خوب، بې هوشی، نشه راپرونکي او لپونتوب له امله د عقل زایلبدل.

3. هر هغه شي چې غسل فرض کوي، لکه جنابت، حیض او نفاس.

کله چې انسان خپله اړتیا پوره کړي، نو نجاست پاکول پرې لازمهږي، یا په اوږو چې  
دا غوره ده، یا بغیر له اوږو په هغو شیانو چې نجاست له منځه وري، لکه تېږي، کاغذونه  
او ټوټې وغیره، چې درې یا له دریو څلوازیات به بې کاروی، خوپاک او رواشی به وي.

### پرموزو او جرابو مسحه.

د موزو یا جرابو د اغوستلو پر مهال مسحه پرې شونې ده او د پښو وینځلو ته

اړتیا نه پېښېږي، خو په لاندې شرطونو:

1. چې له کوچنۍ او سترې بې اودسۍ وروسته په بشپړ پاکوالی - چې پښې هم  
په کې وینځل شوې وي - اغوستل شوې وي.

2. چې خپله پاکې او غير نجسې وي.

3. چې مسحه په تاکل شوې موده کې وي.

4. چې حلالي وي، نو غلا شوې یا غصب شوې نه وي.

**موژی:** چې پېښې ته کوم نرم پوستکی وغیره اغوشتل کېږي، هغه بوټان هم ورته

ورته دي چې قدمونه (پېښې) پتوي.

**جوابې:** چې انسان پېښو ته کومه توته وغیره وراغوندي او د جرابو په نوم پېژندل کېږي.

﴿ پر موزو د مسحې د روواالي حکمت:

پر موزو د مسحې حکمت پر هغو مسلمانانو اسانی کول دي، چې د موزو يا جرابو وېستل او د پېښو وينڅل ورته سخت وي، په ځانګړي ډول د ژمي، سختې ېخنۍ او سفر په وختونو کې.

﴿ د مسحې موده:

**مقیم:** یوه شپه او ورځ (۴ ساعته).

**مسافر:** درې شپه او ورځ (۷۲ ساعته).

د مسحې موده -له بې او دسی وروسته- پر موزو يا جرابو له لوړنۍ مسحې سره سمه پیلېږي.

﴿ پر موزو يا جرابو د مسحې طریقه:

1. لاسونه لمدول کېږي.

2. لاسونه د پېښې پر پاس لوري کش کول کېږي (د ګوتوله خوکو د پنډی تر پیله).

3. بنې پښه پر بنې لاس او چې پښه پر چې لاس مسحه کېږي.

﴿ د مسحې ماتوونکې:

1. هر شئ چې غسل واجبوی.

2. د مسحې د مودې وخت ختمېدل.

## غسل:

که سړي يا بسحې کوروالي وکړ، يا د وینبې يا خوب حالت کې ترې مني په شهوت ووټل، غسل پرې واجبېري خو لونځ ادا کړي شي یا بل هغه شي چې پاکي ورته اړينه ده، دغه راز که بسحې له حیض یا نفاس نه پاکه شوه، غسل پرې واجب دی، خود ملائخه یا بل هغه شي ادا کول ورته روا شي چې پاکي ورته اړينه ده.

### ﴿ د غسل طریقه داسې ده: ﴾

چې مسلمان خپل تول بدنه لوند کړي، په هره طریقه چې وي، او د خولي او پوځې وینڅل هم په کې دي، نو چې تول بدنه بې لوند شو، غته بې او دسي ترې لري شوه او پاکي بې بشپړه شوه.

### ﴿ پر جنوب د لاندې شيانو کول بند دي، تر خو چې غسل وکړي: ﴾

1. لونځ.
2. د کعبې طواف.
3. جومات کې پاتې کېدل، خوله درنګ پرته جومات کې تېرېدي شي.
4. په قران کريم لاس وهل.
5. د قران کريم تلاوت.

## تیمم

کله چې مسلمان د پاكوالی لپاره او به پیدا نه کړي، يا یې د کومې ناروغۍ وغیره له امله او یا د ملائخه د وخت د تېرېدو له وېږي استعمال نه کړي شي، نو په خاوره به تیمم کوي.

**طريقه بې داسې ۵۵**، چې يو خل لاسونه ووهي او يوازې مخ او دواړه لاسونه پري مسح کړي. په دې شرط چې خاوره پاکه وي.

﴿ تيمم په دغوشيانو ماتېږي: ﴾

۱. په تولو هغوشيانو ماتېږي چې او دس پري ماتېږي.
۲. چې د کوم عبادت لپاره تيمم کېږي، د هغه له پیل وړاندې او به وموندل شي.

## لمونځ زده کول غواړم

الله جل جلاله پر مسلمان باندي په شېه او ورڅ کې پنځه لونځونه فرض کړي، چې د سهار، ماسپېښين، مازديکر، مابنام او ماخوستن لونځونه دي.

﴿ مانځه ته چمتووالی نیسم. ﴾

کله چې د مانځه وخت داخل شي، مسلمان له وړې بې او دسى او که غټه بې او دسي ولري، له غټه بې او دسى خان پاکوي.

**غټه بې او دسي:** هغه چې پر مسلمان غسل واجبوی.

**وړه بې او دسي:** هغه چې پر مسلمان او دس لازموي.

مسلمان په پاکو جامو او داسې پاک خای کې لونځ کوي چې له نجاستونو پاک وي، او خپل عورت پټوي.

مسلمان د مانځه وخت کې په مناسبو جامو خان بشکل کوي او خپل بدن پري پټوي، او سپري ته نه دي روا چې مانځه کې د نامه او زنگون تر منځ لړ خای هم بشکاره کړي. بشخي ته لازم دي چې په مانځه کې له مخ او لاسونو پرته ټول بدن پت کړي.

مسلمان په مانځه کې خبرې نه کوي او یوازې لونځ وای، امام ته غور نیسي،  
بو خوا بل خوانه گوري، او که د مانځه ځانګړي عبارتونه ېې نه وي زده نود مانځه  
تر پايه د الله تسبیح او ذکر کوي، او پرې لازمېږي چې ژر تر ژره لونځ او د هغه  
عبارتونه زده کړي.

## ﴿ لونځ زده کوم ﴾

**لومړۍ ګام:** د هغې فريضې لپاره نيت چې کول ېې غواړي، او د نيت خای زړه دي.  
له اودس کولو وروسته قبلې ته مخ کوم او که کولي مې شونو په ولاړه لونځ کوم.  
**دوييم ګام:** د اوږدو (وليو) برابر لاسونه پورته کوم او مانځه کې د ننوتو په نيت  
وایم: (الله اکبر).

**درېبیم ګام:** له روایاتو سره سم د مانځه د پیل دعا وایم، چې یوه ېې دا ده.  
(سُبْحَانَكَ اللَّهُمَّ وَبِحَمْدِكَ، وَتَبَارَكَ اسْمُكَ وَتَعَالَى جَدُّكَ، وَلَا إِلَهَ غَيْرُكَ).

**څلورم ګام:** په الله باندي له رتيل شوي شیطان نه پناه غواړم، نو وایم: (أَعُوذُ بِاللَّهِ  
من الشيطان الرجيم)

**پنځم ګام:** په هر رکعت کې د فاتحې سورت وایم، چې دا دی: د الله په نوم پیل کوم  
چې ډېر زیات مهربان، ېې حده رحم کونونکی دی ټول (د کمال) صفتونه خاص د  
الله لپاره دي چې د ټولو عالمونو به پالونکی دی. ډېر زیات او، هميشه رحم کونونکی  
ده. د بدلي د ورځې مالک دی. خاص ستا عبادت کوو او خاص له تا نه مرسته غواړو  
ته مونږته سمه (نېغه) لاره وښیه. ليار د هغه کسانو چې تا پر هغوي باندي انعام کړي  
دي؛ چې نه پر هغوي باندي غصب شوي او نه ګمراهان دي.

له فاتحی وروسته د هر لمانځه په لومړی او دویم رکعتونو کې د قران کریم یوه  
اسانه برخه وايم، او دا فرض نده (د سورت فاتحی خڅه پس نور قرات)، خو په کولو  
کې یې لوی ثواب دی.

**شپږم ګام:** (الله اکبر) وايم او رکوع ته څم، تر دې چې ملا مې سیده برابره شي  
او لاسونه مې پر زنگنوونو وي چې ګوتې یې خلاصې وي، بیا رکوع کې وايم:  
(سبحان ربی العظیم).

**اووم ګام:** د (سمع الله لمن حمده) په ویلو له رکوع راپورته کېږم او لاسونه د اوږدو  
براابر پورته کوم، کله مې چې بدن په ولاړه بنې نېغ شی، (ربنا ولک الحمد) وايم.  
**اتم ګام:** (الله اکبر) وايم او پر لاسونو، زنگنوونو، پښو، تندی او پوزه سجده کوم  
سجده کې (سبحان ربی الأعلى) وايم.

**نهم ګام:** (الله اکبر) وايم او له سجدې راپورته کېږم، پر چېه پښه کښېنم او بنۍ  
پښه دروم، تر دې چې په ناسته نېغه ملا برابر شم، بیا وايم: (ربی اغفر لي).

**لسم ګام:** (الله اکبر) وايم او د لومړی سجدې غوندي بله سجده کوم.

**یوولسم ګام:** د (الله اکبر) په ویلو له سجدې راپورته کېږم او بنې نېغ درېږم، بیا  
د لومړی رکعت په خېر د لمانځه پاتې رکعتونه کوم.

د ماسبېښین، مازديکر، مانبیام او ماخوستن مونځونو کې له دویم رکعات وروسته  
د تشهد لپاره لومړی ناسته کوم، او تشهد دا دی. قول تعریفونه، عبادتونه او قولې  
پاکیزه خبرې الله لره دي، سلام دي وي پر تا باندې اى نې او پر تا باندې دي د  
الله رحمت او برکتونه وي، او سلامتیا دي وي پر مونږ او د الله پر نیکو او صالحو  
بندګانو، شاهدې ادا کوم چې له الله خڅه پرته بل خوک د عبادت وړ نشته، او

شاهدی ادا کوم چې محمد-صلی الله علیه وسلم- د الله بندہ او رسول دی. له دې وروسته درېیم رکعات ته پورته کېږم.

د هر مانځه له وروستي رکعات وروسته د اخیدي تشهد لوسټولپاره کښېن، چې هغه دا دی: قول تعريفونه، عبادتونه او ټولې پاکیزه خبرې الله لره دی، سلام دې وي پرتا ای نبی او پرتا دې د الله رحمت او برکتونه وي، سلامتیا دې وي پرمونږ او د الله پر نیکو او صالحو بندګانو، شاهدي ادا کوم چې له الله خخه پرته بل خوک د عبادت ورنشته، او شاهدي ادا کوم چې محمد د الله بندہ او رسول دی، ای الله! رحمت نازل کړې پر محمد- (صلی الله علیه وسلم)- او د هغه په کورنۍ، لکه خرنګه دې چې پر ابراهيم او د هغه په کورنۍ نازل کړې و، یقیناً ته ستایل او لوی یې. ای الله! برکت نازل کړې پر محمد- (صلی الله علیه وسلم)- او د هغه په کورنۍ، لکه خرنګه دې چې په ابراهيم او د هغه په کورنۍ برکت نازل کړې و، یقیناً ته ستایل او لوی یې.

**دولسم ګام:** له دې وروسته مانځه نه د وتو په نیت بني لور ته سلام ګرڅوم او وايم: (السلام عليکم ورحمة الله)، وریسې کین لور ته سلام ګرڅوم او وايم: (السلام عليکم ورحمة الله)، دې سره به مې ډونځ بشپړ کړې وي.

## د مسلماني بشنجي ستري پوده

(الله) تعالى فرمایی دی: (ای نبی خپلو مېرمنو، لورانو او د نورو مؤمنانو بشوو ته ووايده چې خپل پړونی دې پر څان راخپروي، دا کار د دې ډېره وړتیا لري چې هغوي وېژندلي شي، بیا به نه څورول کېږي او الله (ډېر) بخښونکي مهربان دی). [الأحزاب: 59].

الله جل جلاله پر مسلمانه بشنجه باندې له پرديو سپريو خخه په خاچي دوديزه جامه حجاب کول او د عورت او ټول بدن پټول فرض کړي دی، هغې ته روانه ده چې حجاب بې له خپل مېړه او محارمو پرته د بل چا په مخ کې لري کړي، **محارم**

**هغه خلک دی چې مسلمانی بسحې ته له هغوي سره واده کول د تل لپاره حرام وي او هغوي دا کسان دي:** پلار او همداسي پورته، زوي او همداسي بستکته، ترونه، ماماگان، ورور، وراره، خورين، د مور خاوند، د مېړه پلار او همداسي پورته، د رضاعت له مخې هغه خلک حرامېږي چې د نسب له مخې حرامېږي.

﴿ مسلمانه بسحې په خپله جامه کې خوشيانو ته پام کوي:

**لومړۍ:** د ټول بدن رانغارل.

**دویم:** دا جامه به یې د هغه جامو خڅه نه وي کومه چې د ډول سینګار د پاره اغوندي.

**درېښم:** دومره نری به نه وي چې بدن یې تري بستکاره شي.

**څلورم:** پراخې به وي، تنګې نه، چې د بدن کوم خای یې وېژنډل شي.

**پنځم:** خوشبویې به پرې نه وي وهل شوې.

**شپږم:** د سپرو جامو ته به ورته نه وي.

**اووم:** د نامسلمانو بسحۇ هغوي جامو ته به نه وي ورته چې هغوي یې خپلو عبادتونو او اخترونو ته اغوندي.

﴿ د مومن له صفاتو خڅه.

(الله) تعالى فرمایی دی: (خبره دا ده چې (ربنتیني) بیشکه مؤمنان هغه کسان دی چې کله د الله نوم ياد شي زپونه یې ووبرېږي او کله چې آيتونه یې ورباندې ولوستل شي؛ نو ايمان یې ورزیات کړي او په خپل رب بروسه کوي) [الأنفال: ۲].

✓ په خپلو خبرو کې ربنتونې وي او دروغ نه واي.

✓ په ژمنه او تپون وفا کوي.

- ✓ د شخپی پر وخت سپکی سپوری نه واي.
- ✓ امانت ادا کوي.
- ✓ مسلمان ورور ته هغه شی خوبنيو چې خپل ئاخان ته يې خوبنيو.
- ✓ له خيره ڈک وي.
- ✓ خلکو سره نېبگنه کوي.
- ✓ خپلولي پالي
- ✓ د الله په پرپکره (تقدير) خوبن وي، د پراخى پر مهال شکر باسي او د تنگسي پر مهال صير کوي.
- ✓ حياناک وي.
- ✓ پر مخلوق زره سواندي وي
- ✓ زره يې له کيني او لاسونه يې پر نورو له تېري خخه پاک وي.
- ✓ خلکو ته بخښنه کوي.
- ✓ سود نه خوري او نه راکړه ورکړه پري کوي.
- ✓ زنا نه کوي.
- ✓ شراب نه خکي
- ✓ ګاونډيانو سره نېبگنه کوي.
- ✓ ظلم او تېگي نه کوي.
- ✓ غلا او فربې نه کوي.
- ✓ له مور او پلار سره نېکي کوي اگر که مسلمانان نه وي او په نېکيو کې يې خبره مني.

✓ خپل اولاد په نېکه تربیه روزی، د شرعی واجباتو امر ورته کوي او له بدیو او حرامو یې منعه کوي.

✓ په دیني ځانګړتیاواو او هغو عادتونو کې د نامسلمانو د کړنو پېښې نه کوي، چې د هغوى ځانګړتیا او شعار وي.

### نېټبختي مې په خپل دين اسلام کې ۵

(الله) تعالى فرمایلی دي: (چا چې نېک عمل وکړ؛ نارینه وي که بسخینه خو چې مؤمن وي نو خامخا به بنه ژوند ورکړو او (آخرت کې به) د هغو نېکو عملونو چې دوي به کول، بنه بدله ورکړو) [النحل: ۹۷].

د مسلمان زړه ته چې ډېره خوشحالی، پراخي او خوشبختي راولي، هغه له کوم بت او ژوندي يا مړي منځګړي پرته له خپل پروردګار سره دده اريکه ده، ځکه الله تعالى په خپل مبارک کتاب کې ويلي چې هغه تل خپلو بندګانو ته نږدي دي، اوري یې او دعا یې قبلوي، لکه الله (سبحانه وتعالى) چې ويلي دي: (او چې بندګان مې زما په اړه تا کله ويښتني؛ نو (ورته وايه چې) زه بالکل نږدي يم، د غونښتونکي سوال قبلوم کله چې ما وربولي، نو زما (بلنه) دي هم ومني او پر ما دي ايمان راوري ترڅو په سمه لار محکم پاتې شي) [البقرة: 186].

هغه جل جلاله مورته د دعا کولو امر کړي او له هغو سترو عبادتونو یې ګرڅولي ده، چې مسلمان پري خپل رب ته نږدي کېږي، لکه الله عز وجل چې ويلي دي: (او ستاسورب ويلي دي چې ما دروبولئ سوال به مو قبول کرم) [غافر: 60].  
نو نېک بنده همپشه الله ته محتاج وي، تل یې په وړاندې دعا کوي او په نېکو عملونو ځان ورنږدي کوي.

او الله تعالیٰ مورپه دې کاینا تو کې د یوه لوی حکمت له مخې پیدا کړي یو، هسې خوشې نه، دا لوی حکمت یوازې د هغه بندګي ده، چې شریک ورسره ونه منل شي، مورته یې یو شامل ربانی دین رالېرلي، چې د خاص او عام ژوند تولي چارې مو تنظيموي، پر دې عادل دين یې د ژوند تولي ارتياوې خوندي کړي دي، چې هغه زمود دين، ځانونه، ناموسونه، عقولونه او مالونه دي، او خوک چې د شريعت د اوامر د تابع ژوند کوي او له حرامو ډه کوي، نو دغه ارتياوې خوندي ساتي او له شک پرته بختور او مطمئن ژوند تپروي.

او د مسلمان اړیکه له خپل رب سره داسي ژوره وي چې نفسی داد او ارام ورکوي، د سکون، امن او خوبني احساس کوي او د الله جل جلاله مليا، پاملرنه او مومن بنده سره د هغه دوستي احساسوي، الله تعالیٰ ويلي دي: (الله د هغو خلکو دوست د چې ايمان یې راوري، له تيارو یې درنا پلو ته باسي) [البقرة: 257]. دغه لویه اړیکه یو وجوداني حالت دی چې د رحمن ذات له بندګي نه د خوند اخيستو او ملاقات ته یې د شوق لامل گرخې او د ايمان د شيريني په احساسولو د بنده زره د خوشحالۍ په اسمان کې څنګوی.

هغه شيريني چې یوازې هغه خوک یې بيانولي شي چې د طاعاتو په کولو او له کناهونو په ډډه کولو یې خلکې ده، له همدي امله د الله رسول محمد - (صلی الله عليه وسلم) - واي: (هغه چا د ايمان خوند و خاکه، چې پر الله د رب په توګه، پر اسلام د دين او پر محمد د رسول په توګه راضي شي).

هو کله چې انسان د خپل خالق پر وړاندې خپل همبشني شتون احساس کړي، هغه په خپلو بشکلو نومونو او صفتونو و پېژني او داسي عبادت یې وکړي لکه ګوري یې چې، عبادت یوازې د الله لپاره وکړي او له الله پرته بل هيچا ته نه، نو په دنيا کې به یو پاک او خوشحاله ژوند وکړي او په اخترت کې به یې نېټ انجام په نصیب شي.

ان هغه کړ او چې دنیا کې پر مومن راځي، نو د یقین په یخني، د الله تعالی پر تقدیر په رضا، د تقدیر پر تول خير او شرد الله په حمد ويلو او پر هغې په بشپړې رضا د هغه تاو سپړې.

بل شی چې مسلمان پرې د خپلې خوشحالۍ او ډاډ د زیاتولو په پار ډېر حرص باید وکړي، د الله تعالی یاد او د قران کريم تلاوت دی، لکه الله تعالی چې ویلي دي.  
(هغوي چې ايمان راوري او د الله په یادولو یې زرونه ډاډه شوي، خبردار اوسيئ چې زرونه خود الله په یاد ډاډه کېږي) [الرعد: 28].

او خومره چې مسلمان د الله ذکر او د قران تلاوت ډېر وکړي، هغومره یې الله تعالی سره اړیکه ټینګکېږي، نفس یې پاکېږي او ايمان یې قوي کېږي.

دغه راز مسلمان ته په کار ده، چې له صحیحو مصادرو خخه د خپل دين د مسایلو په زده کړه حریص واوسي، خو په پوهه د الله تعالی عبادت وکړي، نبی - (صلی الله علیه وسلم) - ویلي دي: (د علم زده کړه پر هر مسلمان فرض ده)، او چې د خپل پیدا کونکي الله تعالی اوامر و ته تسلیم او غاره اینبودونکي وي، که د دې اوامر و په حکمت خبر وي او که نه، خکه الله تعالی په خپل پاک کتاب کې وايی: نه دي مناسب هیڅ مومن او هیڅ مومنی لره کله چې فيصله وکړي الله او رسول یې د یو کار چې شي دي د هغوي د فيصلې په عوض کې دوي لره اختيار او خوک چې سرغرونه وکړي د الله او د هغه د رسول نو هغه یې لاري شو په یو خرگند یې لاري توب) [الأحزاب: 36].

وصلی الله وسلم علی نبینا محمد وعلی آلله وصحبه أجمعین.

پاڼ

## فهرست

۴	سریزه.....
۶	الله می رب دی.....
۸	نبی می محمد - (صلی الله علیہ وسلم) - دی.....
۹	قران کریم می د رب کلام(خبری یې) دی .....
۹	د اسلام بناوی پېژندل غواړم .....
۱۳	د ایمان ارکان پېژندل غواړم .....
۱۹	اودس زده کول غواړم .....
۲۲	پر موزو او جرابو مسحه.....
۲۴	غسل: .....
۲۴	تیمم.....
۲۵	لونځ زده کول غواړم.....
۲۸	د مسلماني بنځی ستر پرده .....
۳۱	نېکبختي می په خپل دین اسلام کې ده .....

# تعرف على الإسلام

## بأكثر من 100 لغة



موسوعة الأحاديث النبوية  
HadeethEnc.com



موسوعة ترجمات  
الأحاديث النبوية  
وشرحها



IslamHouse.com



موسوعة القرآن الكريم  
QuranEnc.com



موسوعة ترجم معاي  
وتفاسير القرآن الكريم



ما لا يسع أطفال المسلمين جهله  
kids.islamenc.com



منصة ما لا يسع أطفال  
المسلمين جهله



موسوعة المحتوى الإسلامي  
IslamEnc.com



منتقى المحتوى  
الإسلامي المترجم



بيان الإسلام  
byenah.com



بوابة مبسطة للتعریف  
بإلاسلام وتعلم أحكامه

جمعية خدمة المحتوى  
الإسلامي باللغات



جمعية الدعوة  
وتوعية الجاليات بالبربرة





978-603-8417-50-8

Ps182